



பெங்கனு உயர்மறைமாவட்டம்

ஓசான்னா

நாய்று திருவழிபாடு

Vol. 9 No. 22

28-03-2024 *

பெரிய வியாழன் * ஆண்டு - 2

ஆண்டவருடைய இரவு விருந்து - மாலைத் திருப்பலி

முன்றை:

இறையேசுவில் அன்புக்குரியவர்களே, இன்று முதல் நாம் கொண்டாடுகின்ற பெரிய வியாழன், புனித வெள்ளி உயிர்ப்பு நூயிறு ஆகிய முப்பெரும் நாட்கள் மனித வரலாற்றில் சிறப்பு வாய்ந்தவை. கி.மு, கி.பி என்ற இரு பெரும் பகுதிகளை வகுத்துத் தந்தவை. இவற்றில் பெரிய வியாழன் அல்லது இயேசுவின் இறுதி இரவு விருந்துத் திருப்பலி என்ற பெயரில் நாம் இன்று கொண்டாடுகின்ற மகிழமை கொண்டாட்டம், ஒர் உயர்ந்த நிலையைப் பெற்றிருக்கிறது. ஏனெனில் இந்த நாள், திருநற்கருணை குருத்துவம் ஆகிய இரு பெரும் அருட்சாதனங்களை இயேசு தமது இறுதி இரவு விருந்தின்போது நிறுவிய மகிழமைக்குரிய நாளாகும்.

இன்றைய பெரிய வியாழன் கொண்டாட்டம் என்பது

1. இறைவார்த்தை வழிபாடு,
2. பாதம் கழுவும் சடங்கு,
3. நற்கருணை வழிபாடு,
4. நற்கருணை பவனி ஆகிய நான்கு பகுதிகளை கொண்டுள்ளது.

மட்டுமல்லாது இன்றைய வழிபாட்டில், பிறரன்பு, தாழ்ச்சி, தொண்டாற்றும் உள்ளம், தியாகம் போன்ற பண்புகளை இயேசு தாம் நிறுவிய நற்கருணையிலும், சீட்ர்களின் பாதங்களை கழுவி குருத்துவத்திலும் வெளிப்படுத்துகிறார். அன்பு ஒன்றையே மையமாகக் கொண்டுள்ள திருநற்கருணை மற்றும் குருத்துவத்தின் மேன்மையை புரிந்து உணர்ந்தவர்களாக நாம் இத்திருவழிபாட்டில் பங்கேற்போம்.

திருக்குறும் மன்றப்பட்டு

இறைவா, உம் திருமகன் சாவக்குத் தம்மை கையளிக்கும் வேளையில் நிலைத்து நிற்கும் அன்பின் புதிய பலியையும் திருவிருந்தையும் தமது திரு அவைக்கு அளித்தார். அதனால் இப்புனிதமிக்க திரு உணவில் அடிக்கடி பங்கு கொள்ளும் நாங்கள் இத்துணை மேலான மறைநிகழ்விலிருந்து அன்பின் முழுமையையும் வாழ்வின் நிறைவையும் பெற்றுக் கொள்ள அருள்புரிவீராக. உம்மோடு தூய ஆவியாரின் ஒன்றிப்பில் இறைவனாய் என்றென்றும் வாழ்ந்து, ஆட்சி செய்கின்ற எங்கள் ஆண்டவரும் உம் திருமகனுமாகிய இயேசு கிறிஸ்து வழியாக உம்மை மன்றாடுகின்றோம்.

துதல் வரசகம்

முன்றை: பாஸ்கா உணவை எவ்வாறு உண்ணவேண்டும் என்ற பல்வேறு நியமங்களை மோசே வழியாக இஸ்ரயேல் மக்களுக்கு கடவுள் கூறியதையும் காலம் காலமாக இச்சடங்கு நடைபெறவேண்டும் என்ற இறைத்தையின் விருப்பத்தையும் இவ்வாசகத்தில் நாம் வாசிக்கக் கேட்கிறோம்.

விருதலைப் பயண நரலிலிருந்து வரசகம்

12:1-8, 11-14
எகிப்து நாட்டில் ஆண்டவர் மோசேக்கும் ஆரோனுக்கும் பின்வருமாறு கூறினார்: “உங்களுக்கு மாதங்களில் தலையாயது இம்மாதமே! ஆண்டில் உங்களுக்கு முதல் மாதமும் இதுவே! இஸ்ரயேல் மக்கள் கூட்டமைப்பு முழுவதற்கும் நீங்கள் அறிவியுங்கள். அவர்கள் இம்மாதம் பத்தாம்நாள், குடும்பத்துக்கு ஓர் ஆடு, பட்டிற்கு ஓர் ஆடு என்று தேர்ந்தெடுத்துக் கொள்ளல்லும். ஒர் ஆட்டினை உண்ண ஒரு வீட்டில் போதிய ஆள்கள் இல்லையெனில்,

உண்போரின் என்னிக்கைக்கும் உண்ணும் அளவுக்கும் ஏற்ப அன்டை விட்டாரைச் சேர்த்துக் கொள்ளட்டும். ஆடு குறைபாடற்றதாக, கிடாயாக, ஒரு வயது குட்டியாக இருக்க வேண்டும். தேர்ந்தெடுப்பது வெள்ளாடாகவோ சீம்மறியாடாகவோ இருக்கலாம். இம்மாதம் பதினான்காம் நாள்வரை அதை வைத்துப் பேணுங்கள். அந்நாள் மாலை மங்கும் வேளையில் இல்ரயேல் மக்கள் கூட்டமைப்பின் அனைத்துச் சபையும் அதை வெட்ட வேண்டும். இரத்தத்தில் சிறிதளவு எடுத்து, உண்ணும் வீடுகளின் இரு கதவு நிலைகளிலும், மேல் சட்டத்திலும் புச் வேண்டும். இறைச்சியை அந்த இரவிலேயே உண்ணவேண்டும். நெருப்பில் அகனை வாட்டி, புளிப்பற்ற அப்பத்தோடும் கசப்புக் கீரையோடும் உண்ண வேண்டும். நீங்கள் அதனை உண்ணும் முறையாவது. இடையில் கச்சை கட்டி, கால்களில் காலனி அணிந்து, கையில் கோல் பிடித்து விரைவாக உண்ணுங்கள். இது “ஆண்டவரின் பாஸ்கா”. ஏனெனில், நான் இன்றிரவிலேயே எகிப்து நாடெங்கும் கடந்து சென்று, எகிப்து நாட்டில் மனிதர் தொடங்கி விலங்குவரை அனைத்து ஆண்பால் தலைப்பிற்றப்பையும் சாகடிப்பேன். எகிப்தின் தெய்வங்கள் அனைத்தின் மேலும் நான் தீர்ப்பிடுவேன். நானே ஆண்டவர்! இரத்தம் நீங்கள் இருக்கும் வீடுகளில் உங்களுக்கு அடையாளமாக இருக்கும். நான் இரத்தத்தைக் கண்டு உங்களைக் கடந்து செல்வேன். எகிப்து நாட்டில் நான் அவர்களைச் சாகடிக்கும் போது, கொல்லும் கொள்ளை நோய் எதுவும் உங்கள் மேல் வராது. இந்நாள் உங்களுக்கு ஒரு நினைவு நாளாக விளங்கும். இதனை ஆண்டவரின் விழாவாக நீங்கள் தலைமுறை தோறும் கொண்டாடுங்கள். இந்த விழா உங்களுக்கு நிலையான நியமமாக இருப்பதா!

ஆண்டவரின் அருள்வாக்கு

பதிலுரைப்பாடல் 116:12-13, 15-16, 17-18.

(பல்லவி: 1 கொரி 10:16)

பல்லவி: கடவுளைப் பேற்றிக் கிண்ணத்தில் பருகுதல் கிறிஸ்தவின் இரத்தத்தில் பங்குகூரன்வதே.

ஆண்டவர் எனக்குச் செய்த எல்லா நன்மைகளுக்காகவும் நான் அவருக்கு என்ன கைம்மாறு செய்வேன்? மீட்பின் கிண்ணத்தைக் கையில் எடுத்து, ஆண்டவரது பெயரைத் தொழுவேன்.

(பல்லவி)

ஆண்டவர்தம் அன்பர்களின் சாவு அவரது பார்வையில் மிக மதிப்புக்குரியது. ஆண்டவரே! நான் உண்மையாகவே உம் ஊழியன். நான் உம் பணியாள். உம் அடியாளின் மகன். என் கட்டுகளை நீர் அவிழ்த்துவிடார்.

(பல்லவி)

நான் உமக்கு நன்றிப் பலி செலுத்துவேன். ஆண்டவராகிய உம் பெயரைத் தொழுவேன். இப்பொழுதே உம் மக்கள் அனைவரின் முன்னிலையில் ஆண்டவரே! உமக்கு என் பொருத்தனைகளை நிறை வேற்றுவேன்.

(பல்லவி)

இரண்டாம் வாசகம்

முன்னைர:

திருப்பவியில் எழுந்தேற்றக்கின்போது நாம் கேட்கும் அதே வார்த்தைகளைத் பவலுடியார் கொரிந்தியருக்கு எழுதிய முதல் திருமலில் குறிப்பிடுவதை இங்கே காண்கிறோம். அப்பத்தை உண்டு கிண்ணத்திலிருந்து பருகும்போதெல்லாம் நாம் ஆண்டவரின் மரணத்தை அறிக்கையிடுகின்றோம்.

திருத்தாதர பயல் கொரிந்தியருக்கு எழுதிய திருமகத்திலிருந்து வாசகம்

11:23-26

சகோதரர் சகோதரிகளே, ஆண்டவரிடமிருந்து நான் எதைப் பெற்றுக்கொண்டேனோ அதையே உங்களிடம் ஒப்படைக்கிறேன். அதாவது, ஆண்டவராகிய இயேசு காட்டிக்கொடுக்கப்பட்ட அந்த இரவில், அப்பத்தை எடுத்து, கடவுளுக்கு நன்றி செலுத்தி, அதைப்பிட்டு, “இது உங்களுக்கான என் உடல். என் நினைவாக இவ்வாறு செய்யுங்கள்” என்றார். அப்படியே உணவு அருந்திய பின் கிண்ணத்தையும் எடுத்து, “இந்தக் கிண்ணம் என் இரத்தத்தால் நிலைப்படுத்தப்படும் புதிய உடன்படிக்கை. நீங்கள் இதிலிருந்து பருகும் போதெல்லாம் என் நினைவாக இவ்வாறு செய்யுங்கள்” என்றார். ஆதலால் நீங்கள் இந்த அப்பத்தை உண்டு கிண்ணத்திலிருந்து பருகும் போதெல்லாம் ஆண்டவருடைய சாவை அவர் வரும்வரை அறிவிக்கிற்கள்.

ஆண்டவரின் அருள்வாக்கு

நற்செய்திக்கு முன் வசனம் யேவா 13: 34

“இருவர் மற்றவரிடம் அன்பு செலுத்துங்கள்” என்னும் புதிய கட்டளையை நான் உங்களுக்குக் கொடுக்கிறேன். நான் உங்களிடம் அன்பு செலுத்தியது போல நீங்களும் ஒருவர் மற்றவரிடம் அன்பு செலுத்துங்கள்.” என்கிறார் ஆண்டவர்.

நற்செய்தி வாசகம்

யேவான் எழுதிய நற்செய்தியிலிருந்து வாசகம் 13:1-15

பாஸ்கா விழா தொடங்க இருந்தது. தாம் இவ்வுலகத்தை விட்டுத் தந்தையிடம் செல்வதற்கான நேரம் வந்துவிட்டது என்பதை இயேசு அறிந்திருந்தார். உலகில் வாழுந்த தமக்குரியோர்மேல் அன்பு கொண்டிருந்த அவர் அவர்கள் மேல் இறுதிவரையும் அன்பு செலுத்தினார். இயேசுவைக் காட்டிக் கொடுக்கும் எண்ணத்தை அலகை சீமோனின் மகனாகிய யூதாச இஸ்காரியோத்தின் உள்ளத்தில் எழச்செய்திருந்தது. இரவுணவு வேளையில், தந்தை அனைத்தையும் தம் கையில் ஒப்படைத்துள்ளார் என்பதையும் தாம் கடவுளிடமிருந்து வந்தது போல் அவரிடமே திரும்பச் செல்லவேண்டும் என்பதையும் அறிந்தவராய், இயேசு பந்தியிலிருந்து எழுந்து, தம் மேலுடையைக் கழற்றி வைத்துவிட்டு ஒரு துண்டை எடுத்து இடுப்பில் கட்டிக் கொண்டார். பின்னர் ஒரு குவளையில் தண்ணீர் எடுத்துச் சீட்ர்களுடைய காலடிகளைக் கழுவி இடுப்பில் கட்டியிருந்த துண்டால் துடைக்கத் தொடங்கினார். சீமோன் பேதுருவிடம் இயேசு வந்தபோது அவர், “ஆண்டவரே, நீரா என் காலடிகளைக் கழுவப் போகிறீர்?” என்று கேட்டார். இயேசு மறுமொழியாக, “நான் செய்வது இன்னதென்று இப்போது உனக்குப் புரியாது. பின்னரே புரிந்து கொள்வாய்” என்றார். பேதுரு அவரிடம், “நீர் என் காலடிகளைக் கழுவ விடவே மாட்டேன்” என்றார். இயேசு அவரைப்பார்த்து, “நான் உன் காலடிகளைக் கழுவாவிட்டால் என்னோடு உனக்குப் பங்கு இல்லை” என்றார். அப்போது சீமோன் பேதுரு, “அப்படியானால்

ஆண்டவரே, என் காலடிகளை மட்டும் அல்ல, என் கைகளையும் தலையையும்கூடக் கழுவும்” என்றார். இயேசு அவரிடம், “குளித்து விட்டவர் தம் காலடிகளை மட்டும் கழுவினால் போதும். அவர் தூய்மையாகி விடுவார். நீங்களும் தூய்மையாய் இருக்கிறீர்கள். ஆனாலும் அனைவரும் தூய்மையாய் இல்லை” என்றார். தம்மைக் காட்டிக்கொடுப்பவன் எவன் என்று அவருக்கு ஏற்கெனவே தெரிந்திருந்தது. எனவேதான் “உங்களுள் அனைவரும் தூய்மையாய் இல்லை” என்றார். அவர்களுடைய காலடிகளைக் கழுவிய பின் இயேசு தம் மேலுடையை அணிந்து கொண்டு மீண்டும் பந்தியில் அமர்ந்து அவர்களிடம் கூறியது: “நான் உங்களுக்குச் செய்தது என்னவென்று உங்களுக்குப் புரிந்ததா? நீங்கள் என்னைப் “போதகர்” என்றும் “ஆண்டவர்” என்றும் அழைக்கிறீர்கள். நீங்கள் அவ்வாறு கூப்பிடுவது முறையே. நான் போதகர்தான், ஆண்டவர்தான். ஆகவே ஆண்டவரும் போதகருமான நான் உங்கள் காலடிகளைக் கழுவினேன் என்றால் நீங்களும் ஒருவர் மற்றவருடைய காலடிகளைக் கழுவக் கடமைப்படிருக்கிறீர்கள். நான் செய்தது போல நீங்களுக்கு செய்யுமாறு நான் உங்களுக்கு முன்மாதிரி காட்டினேன்.” என்றார்.

ஆண்டவரின் அருள்வாக்கு மறையுரை பாதம் கழுவும் சடங்கு (வீசுவாச அறிக்கை சொல்வதில்லை) பொது மன்றாட்டு

குரு: அன்புள்ள இறைமக்களே, நற்கருணை மற்றும் குருத்துவத்தை நிறுவி தம் சீட்ர்களின் பாதங்களை கழுவி பிறரன்பு பணிக்கு வித்திட்ட இயேசு கிறிஸ்து வழியாக இறைத்தந்தையிடம் நமது தேவைகளை எடுத்துரைத்து மன்றாடுவோம்.

1. திருஅவையின் தலைவர் திருத்தந்தை பிரான்சிஸ், எமது பேராயர், ஏனைய குருக்கள், தறவியர், மற்றும் எங்கள் பங்கின் அருட்பணியாளர்கள் அனைவரையும் எத்தீங்கும் தீண்டாமலிருக்கவும்

குருத்துவத்தில் இவர்கள் முழுமை பெறவும் உடல், மன நலம் கொண்டு நற்பணி புரிய அருள்தருவேண்டுமென்று இறைவா உம்மை மன்றாடுகின்றோம்.

2. திரு அவையில் நற்கருணையின் முக்கியத்துவத்தை, இயேசுவின் பிரசன்னத்தை நாங்கள் என்றும் உணர்ந்திருக்கவும் அவரை எங்கள் வாழுவில் முழுமையாக ஏற்றுக் கொள்ளத் தேவையான மனத் தூய்மையை நாங்கள் கொண்டிருக்கவும் எங்களுக்கு உதவிட வேண்டுமென்று இறைவா உம்மை மன்றாடுகின்றோம்.

3. தொண்டு ஏற்பதற்கு அல்ல தொண்டாற்றுவதற்கே வந்தேன் என்ற இயேசுவை பின்பற்றி, சாதி மதும் மொழி நிறம் இனம் போன்ற பிரிவுக்காறுகளை அறவே நிராகரித்து கடவுள் முன் அனைவரும் சமமெனக் கருதும் நல்ல உள்ளத்தை எங்களுக்குத் தரவேண்டுமென்று இறைவா உம்மை மன்றாடுகின்றோம்.

4. எங்கள் ஆன்மீக பயணத்திற்கு இருவிளக்காகத் திகழும் நற்கருணை மற்றும் குருத்துவத்தை ஆழமதித்து, திருப்பயிலில் இயேசுவை கண்டுணரக் கூடிய ஆழ்ந்த விகவாசத்தை எங்களுக்குத் தந்தருளவேண்டுமென்று இறைவா உம்மை மன்றாடுகின்றோம்.

குரு: அன்புத் தந்தையே இறைவா, உமது திருமகனின் அளவில்லாத அன்பின் வடிவமான நற்கருணையும் குருத்துவமும் என்றென்றும் நிலைத்து நிற்குமாறு நாங்கள் உம் திருமுன் கொண்டு வந்துள்ள இம் மன்றாட்டுகளுக்கு கணிவுடன் செவிசாய்த்தருஞும். எங்கள் ஆண்டவராகிய கிறிஸ்து வழியாக உம்மை மன்றாடுகின்றோம். ஆமென்.

காணிக்கைமீது மன்றாட்டு

ஆண்டவரே, எப்பொழுதெல்லாம் இப்பலியின் நினைவு கொண்டாடப்படுகின்றதோ அப்பொழுதெல்லாம் எங்கள் மீட்பின் செயல் நிறைவேற்றப்படுகின்றது. எனவே

நாங்கள் இம்மறைநிகழ்வுகளில் தகுதியுடன் பங்கேற்க எங்களுக்கு அருள்புரிவீராக. எங்கள் ஆண்டவராகிய கிறிஸ்து வழியாக உம்மை மன்றாடுகின்றோம்.

திருவிருந்தக்குப்பின் மன்றாட்டு

எல்லாம் வல்ல இறைவா, எங்களுக்கு அருள்புரிவீராக. உம் திருமகனின் இரவு விருந்தினால் இவ்வுலகில் ஊட்டம் பெறும் நாங்கள் என்றென்றும் நிறைவு அடையத் தகுதி பெறுவோமாக. எங்கள் ஆண்டவராகிய கிறிஸ்து வழியாக உம்மை மன்றாடுகின்றோம்.

மறையரை

இன்று ஒரு மாபெரும் விழா. அன்பின் விழா, அக்களிப்பின் விழா. நம் ஆண்டவராகிய இயேசு கிறிஸ்துவின் இறுதி இரவு விருந்துக்கு நம்மை அழைத்திருக்கும் இனிய விழா.

பழைய பாஸ்கா விழா, இயேசுவின் புதிய பாஸ்கா விழாவாக மாற்றம் பெறுகிறது. புதிய பாஸ்காவின் பலிப்பொருள் இயேசுவே. அப்பத்தைப் பிட்டுப் பகிர்ந்தளித்து தம்மையே நமக்கு உணவாக தந்த ஆன்மீக விருந்தின் விழா இன்று.

அப்பத்தையும் இரசத்தையும் தம் சீட்ருக்குப் பகிர்ந்தளித்து, இதை என் நினைவாகச் செய்யுங்கள் என்று சொல்லி புனிதமான குருத்துவத்தை ஏற்படுத்திய புனித விழா.

அன்பின் கட்டளையைத் தந்து, அன்பு என்பது அடக்கி ஆள்வதல்ல, பணிந்து நடப்பது என்பதை சீட்ர்களின் பாதங்களைக் கழுவி தமது செயலால் உணர்த்திய சிறப்பு மிக்க நாள் இன்று. இயேக்ஷன் நாழும் இவ்விரவு விழித்திருந்து அவருடைய பாடுகளை தியாகித்து, அவரது மரணத்தை நினைவு கூரவோம். இயேசுவின் பாடுகளின் நினைவுகள் நம் வாழ்வை மாற்றியமைப்பதாக.

அனுஷ்டி : **பிட்டர் மச்சாதே, பெங்கனுர் பேரவை**

Published by: Archdiocesan Liturgical Commission

Paalanaa Bhavana, 5, Nandidurg Road, Jayamahal Extension, Benson Town Post,
Bengaluru 560046.